

**DEĊIŻJONI (UE) 2015/530 TAL-BANK ĊENTRALI EWROPEW****tal-11 ta' Frar 2015****dwar il-metodoloġija u l-proċeduri għad-determinazzjoni u l-gbir ta' dejta dwar fatturi tariffarji użati għall-kalkolu tat-tariffi superviżorji annwali (BĊE/2015/7)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu <sup>(1)</sup>, u b'mod partikolari t-tieni paragrafu tal-Artikoli 4(3), l-Artikolu 30 u t-tieni paragrafu tal-Artikolu 33(2) tiegħu,

Wara li kkunsidra r-Regolament (UE) Nru 1163/2014 tal-Bank Ċentrali Ewropea tat-22 ta' Ottubru 2014 dwar it-tariffi superviżorji (BĊE/2014/41) <sup>(2)</sup>, u b'mod partikolari l-Artikolu 10(3), u l-Artikolu 10(4) u 5 tiegħu,

Billi:

- (1) Skont l-Artikolu 30(3) tar-Regolament (UE) Nru 1024/2013, it-tariffi superviżorji annwali li għandhom jiġu imposti fuq istituzzjonijiet ta' kreditu stabbiliti fl-Istati Membri partecipanti jew friegħi stabbiliti fi Stat Membru partecipanti minn istituzzjoni ta' kreditu stabbilita fi Stat Membru mhux partecipanti ser jiġu kkalkulati fl-ogħla livell ta' konsolidazzjoni fi hdan l-Istati Membri partecipanti u ser ikunu bbażati fuq kriterji oġġettivi relatati mal-importanza u l-profil ta' riskju tal-istituzzjoni ta' kreditu kkonċernata, inklużi l-assi tagħha ppeżati għar-riskju.
- (2) Skont l-Artikolu 10(3)(a) tar-Regolament (UE) Nru 1163/2014 (BĊE/2014/41), il-fatturi tariffarji użati biex tiġi ddeterminata t-tariffa superviżorja annwali individwali pagabbli fir-rigward ta' kull entità taht superviżjoni jew grupp taht superviżjoni għandhom ikunu l-ammont, fit-tmiem tas-sena kalendarja, ta' (i) assi totali u (ii) skopertura għar-riskju totali.
- (3) L-Artikolu 10(3)(b) tar-Regolament (UE) Nru 1163/2014 (BĊE/2014/41) jipprovdi li d-dejta dwar il-fatturi tariffarji għandha tkun iddeterminata u miġbura skont deċiżjoni tal-Bank Ċentrali Ewropew (BĊE) li tistipula l-metodoloġija u l-proċeduri applikabbli.
- (4) Skont l-Artikolu 30 tar-Regolament (UE) Nru 1024/2013, għall-finijiet tal-kalkolu tal-fatturi tariffarji l-gruppi ta' superviżjoni għandhom, bhala regola, jeskludu assi ta' sussidjarji li jinsabu fi Stati Membri mhux partecipanti u pajjiżi terzi. Skont l-Artikolu 10(3)(c) tar-Regolament (UE) Nru 1163/2014 (BĊE/2014/41), il-gruppi taht superviżjoni jistgħu jiddeciedu li ma jeskludux daww l-assi għall-finijiet tad-determinazzjoni tal-fatturi tariffarji. Madankollu, l-ispiża biex isir dak il-kalkolu ma għandhiex taqbeż it-tnaqqis mistenni fit-tariffa superviżorja.
- (5) L-Artikolu 10(4) tar-Regolament (UE) Nru 1163/2014 (BĊE/2014/41) jiddikjara li l-awtoritajiet kompetenti nazzjonali (NCAs) għandhom jissottomettu dejta dwar il-fatturi tariffarji lill-BĊE skont il-proċeduri li għandhom jiġu stabbiliti mill-BĊE.
- (6) L-Artikolu 10(5) tar-Regolament (UE) Nru 1163/2014 (BĊE/2014/41) jiddikjara li jekk debitur ta' tariffa jonqos milli jipprovdi l-fatturi tariffarji, il-BĊE għandu jiddetermina l-fatturi tariffarji skont il-proċeduri li għandhom jiġu stabbiliti mill-BĊE.
- (7) Għaldaqstant, din id-Deciżjoni għandha tistabbilixxi l-metodoloġija u l-proċeduri għad-determinazzjoni u l-gbir ta' dejta dwar il-fatturi tariffarji u l-kalkolu tal-fatturi tariffarji, inkluż f'każijiet fejn id-debitur tat-tariffa jonqos milli jipprovdihom, kif ukoll il-proċeduri għas-sottomissjoni ta' fatturi tariffarji minn NCAs lill-BĊE. B'mod partikolari, għandhom jiġu speċifikati l-formatti, il-frekwenza u l-waqt ta' dik is-sottomissjoni, kif ukoll it-tipi ta' kontrolli tal-kwalità li l-NCAs għandhom iwettqu qabel ma jissottomettu fatturi tariffarji lill-BĊE.
- (8) Għall-kalkolu tat-tariffi superviżorji annwali pagabbli fir-rigward ta' kull entità taht superviżjoni u grupp taht superviżjoni, id-debituri tat-tariffi għandhom jissottomettu dejta fir-rigward tal-fatturi tariffarji lil NCAs ibbażati fuq il-mudelli li jinsabu fl-Annessi I u II ta' din id-Deciżjoni.
- (9) Huwa meħtieġ li tiġi stabbilita proċedura sabiex isiru emendi tekniċi lill-Annessi ta' din id-Deciżjoni b'mod effettiv, kemm-il darba daww l-emendi la jbiddu l-qafas kunċettwali sottostanti u lanqas ma jaffettwaw il-piż tar-rapportar. Meta tkun qegħda tiġi segwita din il-proċedura, għandhom jitqiesu l-fehmiet tal-Kumitat tal-Istatistika (STC) tas-Sistema Ewropea tal-Banek Centrali (SEBC). L-NCAs u Kumitati ohra tas-SEBC b'hekk ikunu jistgħu jipproponu emendi tekniċi bhal dawn għall-Annessi permezz tal-STC.

<sup>(1)</sup> ĠUL 287, 29.10.2013, p. 63.

<sup>(2)</sup> ĠUL 311, 31.10.2014, p. 23.

ADOTTA DIN ID-DEĊIŻJONI:

#### Artikolu 1

### Suġġett u kamp ta' applikazzjoni

Din id-Deciżjoni tistabbilixxi l-metodoloġija u l-proċeduri msemmija fl-Artikolu 10 tar-Regolament (UE) Nru 1163/2014 (BĊE/2014/41) għad-determinazzjoni u l-gbir tad-dejta dwar il-fatturi tariffarji użati għall-kalkolu tat-tariffi superviżorji annwali li għandhom jiġu imposti fir-rigward ta' entitajiet taht superviżjoni u s-sottomissjoni tal-fatturi tariffarji mid-debituri tat-tariffi, kif ukoll il-proċeduri għas-sottomissjoni ta' dik id-dejta mill-NCAs lill-BĊE.

Din id-Deciżjoni tapplika għad-debituri tat-tariffi u għall-NCAs.

#### Artikolu 2

### Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li jinsabu fir-Regolament (UE) Nru 1163/2014 (BĊE/2014/41), hlief jekk ikun ipprovdut mod ieħor, flimkien mad-definizzjoni li ġejja:

“jum ta' hidma” tfisser jum li ma jkunx is-Sibt, il-Hadd jew btala pubblika fl-Istat Membru fejn l-NCA relevanti tkun stabbilita.

#### Artikolu 3

### Mudell għar-rapportar tal-fatturi tariffarji lill-NCAs mid-debituri tat-tariffi

Il-fatturi tariffarji għandhom jiġu sottomessi lill-NCAs mid-debituri tat-tariffi permezz tal-mudelli li jinsabu fl-Annessi I u II ta' din id-Deciżjoni. Id-dikjarazzjonijiet tal-awditur skont l-Artikolu 7 għandhom jiġu pprezentati wkoll lill-NCAs. Fil-każ ta' grupp ta' entitajiet li jhallu tariffi b'sussidjarji stabbiliti fi Stati Membri mhux partecipanti jew pajjiżi terzi, id-debituri tat-tariffi għandhom jipprovdu spjegazzjoni tal-metodu użat għad-determinazzjoni tal-fatturi tariffarji skont l-Artikolu 10(3)(c) tar-Regolament (UE) Nru 1163/2014 (BĊE/2014/41) fl-isparzju allokat għal dan l-iskop fil-formola.

#### Artikolu 4

### Dati ta' spedizzjoni

1. L-NCAs għandhom jipprezentaw dejta dwar il-fatturi tariffarji lill-BĊE sa mhux aktar tard mill-għeluq tan-negozju fl-10 jum ta' hidma wara d-dati ta' spedizzjoni msemmija fl-Artikolu 10(4) tar-Regolament (UE) Nru 1163/2014 (BĊE/2014/41). Wara dan, il-BĊE għandu jivverifika d-dejta li jkun irċieva fi żmien hamest ijiem minn meta jkun irċeviha. L-NCAs għandhom jispjegaw jew jikkjarifikaw id-dejta, jekk jintalbu jagħmlu dan mill-BĊE. Il-BĊE għandu jiffinalizza d-dejta fil-15-il jum ta' hidma wara d-data ta' spedizzjoni relevanti.

2. Malli l-BĊE jiffinalizza d-dejta skont il-paragrafu 1, huwa għandu jagħti lid-debituri tat-tariffi aċċess għad-dejta ffinalizzata. Id-debituri tat-tariffi għandhom jingħataw hamest ijiem ta' hidma sabiex jikkumentaw dwar id-dejta tal-fatturi tariffarji f'każ li jikkunsidraw li dik id-dejta hija skorretta. Wara dan, il-fatturi tariffarji għandhom jiġu applikati għall-kalkolu tat-tariffi superviżorji annwali.

#### Artikolu 5

### Kontrolli tal-kwalità tad-dejta

L-NCAs għandhom jimmonitorjaw u jiżguraw il-kwalità u l-affidabbiltà tad-dejta fir-rigward tal-fatturi tariffarji sottomessi lill-BĊE. L-NCAs għandhom japplikaw verifiki ta' kontroll tal-kwalità sabiex jevalwaw jekk il-fatturi tariffarji ġewx ikkalkulati b'mod konformi mal-metodoloġija stipulata fl-Artikolu 7. Il-BĊE ma għandux jikkoreġi jew jimmodifika dejta dwar il-fatturi tariffarji pprovduti mid-debituri tat-tariffi. Kwalunkwe korrezzjonijiet jew modifiki għad-dejta għandhom isiru mid-debituri tat-tariffi u jiġu sottomessi minnhom lill-NCAs. L-NCAs għandhom jissottomettu lill-BĊE kwalunkwe dejta kkoreġuta jew immodifikata li huma jirċievu. Meta jissottomettu dejta dwar il-fatturi tariffarji, l-NCAs għandhom: (a) jipprovdu informazzjoni dwar kwalunkwe żvilupp sinifikanti implikat minn dik id-dejta; u (b) jikkomunikaw lill-BĊE r-raġunijiet għal kwalunkwe korrezzjoni jew modifika sinifikanti għaliha.

## Artikolu 6

**Frekwenza ta' rapportar u l-ewwel data ta' referenza tar-rapportar**

Id-dejta dwar il-fatturi tariffarji għandha tiġi sottomessa mid-debituri tariffarji lill-NCAs fuq bażi annwali. L-ewwel data ta' referenza tar-rapportar għall-fatturi tariffarji hija l-31 ta' Diċembru 2014.

## Artikolu 7

**Metodoloġija għall-kalkolu tal-fatturi tariffarji**

1. Il-figura totali tal-iskopertura għar-riskju li għandha tiġi rrapportata għandha tinstilet mir-rapportar regolari mwettaq skont ir-Regolament ta' Implimentazzjoni tal-Kummissjoni (UE) Nru 680/2014<sup>(1)</sup>. Ir-reqwiżiti speċifiċi ta' kalkolu li ġejjin għandhom japplikaw.

- (a) Għal grupp taht superviżjoni li ma jkollux sussidjarji stabbiliti fi Stati Membri mhux parteċipanti jew pajjiżi terzi, l-iskopertura għar-riskju totali tal-grupp għandha tiġi ddeterminata b'referenza għall-formola ta' "reqwiżiti ta' fondi proprji" tar-rapportar komuni dwar il-proporzjoni ta' solvenza (COREP) stabbilit fl-Anness I tar-Regolament ta' Implimentazzjoni (UE) Nru 680/2014 (iktar "il-quddiem il-formola dwar ir-reqwiżiti ta' fondi proprji").
- (b) Għal grupp taht superviżjoni li jkollu sussidjarji stabbiliti fi Stati Membri mhux parteċipanti jew pajjiżi terzi, l-iskopertura għar-riskju totali tal-grupp għandha tiġi ddeterminata b'referenza għall-formola tar-reqwiżiti ta' fondi proprji, bl-opzjoni li jitnaqqas il-kontribut għall-iskopertura għar-riskju totali tal-grupp ta' dawk is-sussidjarji li huma stabbiliti fi Stati Membri mhux parteċipanti jew pajjiżi terzi b'referenza għall-formola COREP "solvenza tal-grupp: informazzjoni dwar affiljati" li jinsab fl-Anness I tar-Regolament ta' Implimentazzjoni (UE) Nru 680/2014. Jekk id-dejta dwar il-kontribut tas-sussidjarji stabbiliti fi Stati Membri mhux parteċipanti jew pajjiżi terzi ma tkunx disponibbli fil-formola COREP "solvenza tal-grupp: informazzjoni dwar affiljati" għall-finijiet tal-kalkolu ta' tariffi superviżorji, id-debituri tat-tariffi jistgħu jissottomettu din id-dejta huma stess lill-NCAs.
- (c) Jekk l-istituzzjoni ta' kreditu li thallas tariffi ma tkunx parti minn grupp taht superviżjoni, l-iskopertura totali ta' riskju tal-istituzzjoni għandha tiġi ddeterminata b'referenza għall-formola dwar ir-reqwiżiti ta' fondi proprji.

2. Il-figura ta' attiv totali li għandha tiġi rrapportata għandha tikkorrispondi għall-ammont ta' attiv totali stipulat fl-Artikolu 51 tar-Regolament (UE) Nru 468/2014 tal-Bank Ċentrali Ewropew (BĈE/2014/17)<sup>(2)</sup>. Jekk l-assi totali ma jistgħux jiġu ddeterminati b'referenza għal dak l-Artikolu, għandhom jiġu ddeterminati fuq il-bażi tad-dejta li ġejja.

- (a) Għal grupp taht superviżjoni li jkollu biss sussidjarji stabbliti fi hdan l-Istati Membri parteċipanti, il-pakketti ta' rapportar użati mill-entitajiet taht superviżjoni għat-thejjija ta' kontijiet ikkonsolidati fil-livell ta' grupp għandhom jintużaw biex jiġu ddeterminati l-assi totali. Awditur għandu jiċċertifika l-assi totali tal-grupp taht superviżjoni billi jagħmel verifika xierqa tal-pakketti ta' rapportar.
- (b) Għal istituzzjoni ta' kreditu li thallas tariffa li ma tkunx parti minn grupp taht superviżjoni iżda jkollha kumpannija parent stabbilita fi Stat Membru mhux parteċipanti jew pajjiż terzi, il-pakketti ta' rapportar użati mill-istituzzjoni ta' kreditu li thallas tariffa għat-thejjija ta' kontijiet ikkonsolidati fil-livell tal-grupp għandhom jintużaw biex jiġu ddeterminati l-assi totali. Awditur għandu jiċċertifika l-assi totali tal-istituzzjoni ta' kreditu li thallas tariffa billi jagħmel verifika xierqa tal-pakketti ta' rapportar.
- (c) F'każ li l-assi totali ta' fergha li thallas tariffa jiġu kkalkulati fuq il-bażi ta' dejta statistika rrapportata skont ir-Regolament (UE) Nru 1071/2013 tal-Bank Ċentrali Ewropew (BĈE/2013/33)<sup>(3)</sup>, awdatur għandu jiċċertifika l-assi totali tal-fergha li thallas tariffa billi jwettaq verifika xierqa tal-kontijiet finanzjarji tagħha.

3. Għal grupp taht superviżjoni li jkollu sussidjarji stabbiliti fi Stati Membri mhux parteċipanti jew pajjiżi terzi, l-assi totali tiegħu għandhom jiġu ddeterminati skont waħda mill-opzjonijiet li ġejjin.

- (a) L-assi totali tiegħu jistgħu jiġu ddeterminati fuq il-bażi tal-Artikolu 51 tar-Regolament (UE) Nru 468/2014 (BĈE/2014/17) (inklużi sussidjarji stabbiliti fi Stati Membri mhux parteċipanti jew pajjiżi terzi). Jekk l-assi totali ma jistgħux jiġu ddeterminati b'referenza għal dak l-Artikolu, għandhom jiġu ddeterminati skont l-Artikolu 7(2)(a) ta' din id-Deciżjoni.

<sup>(1)</sup> Regolament ta' Implimentazzjoni tal-Kummissjoni (UE) Nru 680/2014 tas-16 ta' April 2014 li jstabbilixxi standards tekniċi ta' implimentazzjoni fir-rigward tar-rapportar superviżorju ta' istituzzjonijiet skont ir-Regolament (UE) Nru 575/2013 tal-Parlament Ewropew u tal-Kunsill (ĠU L 191, 28.6.2014, p. 1).

<sup>(2)</sup> Regolament (UE) Nru 468/2014 tal-Bank Ċentrali Ewropew tas-16 ta' April 2014 li jstabbilixxi l-qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali ddenominati (Regolament Qafas dwar l-MSU) (BĈE/2014/17) (ĠU L 141, 14.5.2014, p. 1).

<sup>(3)</sup> Regolament (UE) Nru 1071/2013 tal-Bank Ċentrali Ewropew tal-24 ta' Settembru 2013 dwar il-karta tal-bilanċ tas-settur tal-istituzzjonijiet finanzjarji monetarji (BĈE/2013/33) (ĠU L 297, 7.11.2013, p. 1).

- (b) L-assi totali tighu jistghu jiġu ddeterminati billi jiġu aggregati l-assi totali żvelati fid-dikjarazzjonijiet finanzjarji statutorji tal-entitajiet kollha taht superviżjoni stabbiliti fi Stati Membri parteċipanti fi hdan il-grupp taht superviżjoni, jekk dawn ikunu disponibbli, jew inkella billi jiġu aggregati l-assi totali ddikjarati fil-pakkett(i) ta' rapportar relevanti użat(i) mill-entitajiet taht superviżjoni jew grupp ta' istituzzjonijiet ta' kreditu li jhallsu tariffa ghat-thejjija ta' kontijiet ikkonsolidati fil-livell ta' grupp. Sabiex jiġi evitat għadd doppju, id-debitur tat-tariffa għandu l-opzjoni li jelimina pożizzjonijiet intragrupp fost l-entitajiet kollha taht superviżjoni li jkunu stabbiliti fi Stati Membri parteċipanti tal-grupp taht superviżjoni fil-proċess ta' konsolidazzjoni. Kwalunkwe avvjament inkluż fid-dikjarazzjonijiet finanzjarji kkonsolidati tal-impriża parent ta' grupp taht superviżjoni għandu jiġi inkluż fl-aggregazzjoni; l-esklużjoni ta' avvjament allokati lil sussidjarji stabbiliti fi Stati Membri mhux parteċipanti jew pajjiżi terzi hija fakultattiva. Meta debitor ta' tariffa juża dikjarazzjonijiet finanzjarji statutorji, awditur għandu jiċċertifika li l-assi totali jikkorrispondu għall-assi totali żvelati fid-dikjarazzjonijiet finanzjarji statutorji awditjati tal-entitajiet taht superviżjoni individwali. Meta debitor ta' tariffa juża pakketti ta' rapportar, awditur għandu jiċċertifika l-assi totali użati għall-kalkolu tat-tariffi superviżorji annwali billi jwettaq verifika xierqa tal-pakketti ta' rapportar użati. Fi kwalunkwe każ, l-awditur għandu jikkonferma li l-proċess ta' aggregazzjoni ma jiddevjax mill-proċedura stipulata f'din id-Deciżjoni u li l-kalkolu mwettaq mid-debitur tat-tariffa huwa koerenti mal-metodu ta' kontabilità użat għall-konsolidazzjoni tal-kontijiet tal-grupp ta' entitajiet li jhallsu tariffa.

#### Artikolu 8

### **Determinazzjoni ta' fatturi tariffarji mill-BĊE f'każ li ma jiġux ipprovduti jew sottomessi l-korrezzjonijiet jew modifiki mehtieġa**

F'każ li fattur tariffarju ma jiġix irrapportat jew il-korrezzjonijiet jew modifiki mehtieġa ma jiġux sottomessi minn debitor ta' tariffa, il-BĊE għandu juża l-informazzjoni disponibbli għalih sabiex jiddetermina l-fattur tariffarju nieqes.

#### Artikolu 9

### **Proċedura ta' emenda simplifikata**

Filwaqt li jqis il-fehmiet tal-STC, il-Bord Eżekuttiv tal-BĊE huwa intitolat li jagħmel kwalunkwe emenda teknika fl-Annessi ta' dan ir-Regolament, sakemm dawn l-emendi la jbiddu l-qafas kunċettwali sottostanti u lanqas ma jaffettwaw il-piż ta' rapportar fuq id-debituri tat-tariffi. Il-Bord Eżekuttiv għandu jinforma lill-Kunsill Governattiv b'kull emenda bhal din mingħajr dewmien żejjed.

#### Artikolu 10

### **Dhul fis-sehh**

Din id-Deciżjoni għandha tidhol fis-sehh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Frankfurt am Main, il-11 ta' Frar 2015.

Il-President tal-BĊE

Mario DRAGHI

## ANNEX I

## KALKOLU TA' TARIFFI

## SKOPERTURA TOTALI GHAR-RISKJU

|                       |  |            |  |
|-----------------------|--|------------|--|
| Perjodu ta' referenza |  | ISEM       |  |
| Data                  |  | Kodiċi MFI |  |
|                       |  | Kodiċi LEI |  |

| Partita |  | Tip ta' istituzzjoni<br>010 | Sors għall-ammont ta' skopertura ghar-riskju<br>020 | Ammont tal-iskopertura ghar-riskju<br>030 | Kummenti<br>040 |
|---------|--|-----------------------------|---|---|-----------------|
| 010     | SKOPERTURA TOTALI GHAR-RISKJU  | (1), (2), (3) jew (4)       | COREP C 02.00, ringiela 010                         |   |                 |
| 020     | KONTRIBUZZJONI TA' SUSSIDJARJI fi Stati Membri mhux parteċipanti jew pajjiżi terzi   | (4)                         | COREP C06.02, kolonna 250 (SUM)                     |   |                 |
| 021     | Entità 1   | (4)                         |   |   |                 |
| .       | Entità 2   | (4)                         |   |   |                 |
| .       | Entità 3   | (4)                         |   |   |                 |
| N       | Entità N   | (4)                         |   |   |                 |
| 030     | AMMONT TOTALI TA' SKOPERTURA GHAR-RISKJU tal-grupp taht supervizjoni li jnaqqas il-KONTRIBUT TA' SUSSIDJARJI fi Stati Membri mhux parteċipanti jew pajjiżi terzi: Il-partita 030 hija ugwali għal 010 bi tnaqqis ta' 020 | (4)                         |   |   |                 |

Jekk jogħġbok ara li dan il-mudell jimtela skont l-istruzzjonijiet li huma pprovduti separatament.

## KALKOLU TA' TARIFFI

## ASSI TOTALI

|                       |  |            |  |
|-----------------------|--|------------|--|
| Perjodu ta' referenza |  | ISEM       |  |
| Data                  |  | Kodiċi MFI |  |
|                       |  | Kodiċi LEI |  |

| Partita |  | Tip ta' istituzzjoni<br>010 | Konferma tal-verifika tal-awditur (Iva/Le)<br>020 | Assi totali<br>030 | Kummenti<br>040 |
|---------|--|-----------------------------|---|--------------------|-----------------|
| 010     | ASSI TOTALI skont l-Artikolu 51 tar-Regolament (KE) Nru 468/2014 (BĊE/2014/17)   | (1), (2), (3), (4), (5)     |   |                    |                 |
| 020     | ASSI TOTALI skont l-Artikolu 7(2)(a) jew (b) ta' din id-Deciżjoni  | (6) jew (7)                 |   |                    |                 |
| 030     | ASSI TOTALI skont l-Artikolu 7(3)(b) ta' din id-Deciżjoni: Il-partita 030 hija ugwali għal 031 bi tnaqqis ta' 032 u b'żieda ta' 033 u tnaqqis ta' 034  | (8)                         |   |                    |                 |
| 031     | Assi totali tal-entitajiet kollha li huma gruppi stabbiliti fi Stati Membri partecipanti   |                             |   |                    |                 |
| 032     | Pożizzjonijiet intragrupp fost entitajiet taht superviżjoni stabbiliti fi Stati Membri partecipanti (minn pakketti ta' rapportar użati għall-eliminazzjoni ta' bilanċi għal skopijiet ta' rapportar ta' grupp) — <b>opzjonali</b>  |                             |   |                    |                 |
| 033     | Avvjament inkluż fid-dikjarazzjonijiet finanzjarji kkonsolidati tal-impriza parent ta' grupp taht superviżjoni — <b>obligatorju</b>  |                             |   |                    |                 |
| 034     | Avvjament allokat lil sussidjarji stabbiliti fi Stati Membri mhux partecipanti jew pajjiżi terzi — <b>opzjonali</b>  |                             |   |                    |                 |
| 040     | Assi totali għal entità taht superviżjoni jew grupp taht superviżjoni kklassifikati bħala inqas sinifikanti fuq il-baži ta' deciżjoni tal-BĊE mehuda skont l-Artikolu 6(4) tar-Regolament (UE) Nru 1024/2013 flimkien mal-Artikolu 70(1) u l-Artikolu 71 tar-Regolament (UE) Nru 468/2014 (BĊE/2014/17) u l-Artikolu 10(3)(d) tar-Regolament (UE) Nru 1163/2014 (BĊE/2014/41). | (9)                         |   |                    |                 |

Jekk jogħġbok ara li dan il-mudell jimtela skont l-istruzzjonijiet li huma pprovduti separatament.